



# పరిశోధనాబుద్ధి

## శ్రీ కొండవటిగంటి కుటుంబరావు

నేను స్నేహపాత్రుణ్ణి కానని ఎవరూ అనలేరు. నన్ను గురించి అటువంటి ముక్క ఎన్నడూ పుట్టనూ లేదు. ఇవాళ ఈ సుబ్రహ్మణ్యమూ ఈ నాగేశ్వరరావు తమ కడుపునుంట కొద్దీ అన్నంతమాత్రం చేత నేను స్నేహ పాత్రుణ్ణి కాకపోతానా ఏమిటి?

నాకు వీల్లిద్దరే స్నేహితులా? దజనుల కొద్దీ ఉన్నారే నా స్నేహితులు! ఎవరితోనూ రాని పేచీ నాకు వీల్లి తోనే రావడమేలా? ఎవరికీ చెయ్యని అవమానం నేను వీరికే చెయ్యడం మేమీ? బుద్ధిపారపాటు తమదే అనుకో రాదూ?

“అబ్బాయి! నీ అభిరుచులూ నా అభిరుచులూ కల వవు. నీకు ఇడ్డీమీద శనగవచ్చుడి ఇష్టం; నాకేమో చింత పండు పచ్చడి ఇష్టం. కనక మనిద్దరికీ స్నేహితం ఎక్కడ కుదురుతుంది?” అనే రకం మనిషిని కనకనా నేను?

నేను సుబ్రహ్మణ్యానికి నాగేశ్వరరావుకూ అవమానం చేసినమాట వాస్తవమే. ఒక్క అవమానం చెయ్యటమే కాదు. జరిగిన సంగతి నలుగురిలోనూ ప్రచారం కూడా చేశాను. చెయ్యగా లేనిది చెప్పటానికి నా కథ్యంతరం ఏమిటి? కాని వాల్లిద్దరిలోనూ ఉన్న రిసెప్టి స్పిరిటు నాకు దుర్భరమయ్యే దాకా నేనెంతో ఒర్పుతో సహించాను. వాళ్లు కాదంటారా?

తమ మన్న రిసెప్టి స్పిరిటు నాకు లేదని వాల్లిద్దరూ ఎరుగుదురు. నాలో ఏ స్నేహపాత్రత లేదని వాల్లిప్పడు నన్ను వేలుపెట్టి చూపిస్తున్నారో, ఆ స్నేహపాత్రత తమలో ఈ ఘణాత్రమైనా ఉండిఉంటే, తమ రిసెప్టి

స్పిరిటును నాఎదురుగా ఉన్నంత సేపూ దిగమింకుకో వలసింది, ఆపని చేశారా? ఒక్కనాటికి చెయ్యలేదు. నాకు దయ్యాలు మొదలైన వాటిల్లో నమ్మకం లేదన్న మాట సుబ్రహ్మణ్యం కానీ, తనకు వాట్సునుగిరి చెయ్యటానికి నా కథ్యంతరం ఉండిఉండ వచ్చుననే మాట నాగేశ్వరరావుకానీ తమంతట తాము తెలుసుకో లేక పోగా, లోక్యంగా నన్నడిగి తెలుసుకుందామని అయినా ప్రయత్నం చేశారా? ఎందుకు చేస్తారూ?

చిత్రం ఏమిటంటే ఈ సుబ్రహ్మణ్యమూ నాగేశ్వర రావు ఒకరి నొకరు ఎరగరు. వాల్లిద్దరూ కూడబలు క్కుని నన్ను బాధించినట్లయితే నేను ఆశ్చర్యపడి ఉండను. విధి నాకా యిద్దరినీ చెంక చేతితోనూ ప్రసా దించి నందుకు నేను చాలా ఆశ్చర్యపడతాను. నిజంపడితే ఇద్దరుగూడా నా స్నేహితులు కారు—నా స్నేహితుల స్నేహితులు; నాకు వాళ్లద్వారా పరిచయం మాత్రం అయినారు. మనుష్యులను కొలిచేసాధనం ఏదైనా ఉంటే ఇద్దరినీ కలిపి కొలిచినా నాకు చాలరు. శరీరబలం చూస్తే నేను ఇద్దరినీ “ఒక్క లంగోటామీద” మడతపెట్టి తన్న గలను. తెలివి తేటలకయితే—వాల్లిద్దరికీ అనేక విషయా లను గురించి నేను చాలా కాలంపాటు చదువు చెప్ప గలను. ఏదో, మర్యాదగా—రెండుచేతులూ, రెండు కాళ్లూ, రెండుకళ్లూ, రెండుచెవులూ మొదలైనవి కలిగిన తరవాత ఆమనిషిని నిండుమనిషిగా భావించటం ధర్మం గదా అని!—తోమ్మిది వందల పానులవాడూ తొంభై పానుల వాడూ “మనిషి” అనే ఒక పదంచేతనే నిర్దేశించ బడుతున్నారు గదా అని—నేను వాళ్లను స్నేహ

భావంతో, నా సమానుల కింద గణించి, దగ్గరికి తీస్తే, ఒకడు (నుబ్రహ్మణ్యం) నన్ను పిల్లవాడి కింద కట్టేసి “ ఏమిటోయ్! నీలో ఆరిపెర్చిస్పిరిటు పుట్టేందంటే దయ్యంపంటే భయపడటమూ అదీపోయి నీకు దయ్యంలాంటి అబ్జెక్టివ్ ఇంటర్జెక్టు కలుగుతుంది ” అనీ; మరొకడు (నాగేశ్వరరావు) “ ఏమిటోయ్! నువ్వు పవర్నోఆఫ్ అబ్జర్వేషన్ లేక జీవితంలో ఎంత మిస్ అవుతున్నావో ఎరుగుదువా? ” అనీ నన్ను తగులుతారా ?

నుబ్రహ్మణ్యం నన్ను తనకింద అప్రెంటిస్ గా ఉండమనీ, నాగేశ్వరరావు తన షెర్డాక్ హోమ్స్ తనానికి నా వాట్యున్ తనం సహాయంచేసి ఇన్ స్పి రేషన్ ఇవ్వమనీ! ఇటువంటి “ తొక్కుపక్కలు ” వాళ్లు పలుకుతుంటే విని ఆనందించటానికి వాళ్లకేం నా మనిషినవలూ ?

అయినా సహించాను! ఇద్దరికీ ఫేర్ ఛాన్సు ఇచ్చాను. షాగ్డిలో ఒకసారి ఆరణాల డబ్బులు మాయమైతే, నాగేశ్వరరావును అపరాధ పరిశోధన కానివ్వమనీ నియమించాను. ఒక గంటసేపు నన్ను వాగించి, షెర్డాక్ హోమ్స్ ఏమేమి చేసిఉండేవాడో అదంతా నటించి, చివరకు ఆరణాలూ నేనే తీసిఉండాలని కనిపెట్టాడు. ఫూల్ !

నుబ్రహ్మణ్యంన్ని కూడా కొంతకాలం పాటు హ్యూమర్ చేస్తే వాడికే కళ్లు తెరిపిళ్లు పడకపోతనా అని, ఒక రాత్రి ఆతనితో దయ్యాలవేటకు బయలుదేరాను.

“ దయ్యం కనపడగానే నేను చెబుతాను. అప్పుడు ఫోటో తీద్దాం ! ” అన్నాడు ‘సరే’ నన్నాను.

“ రాత్రిపూట కనక ఫ్లాష్ లైటు ఉపయోగించాలి. నీ కెమేరా తీసుకురావాలి. ఏం? ”

దానికి ఒప్పుకున్నాను. ఆసాయంకాలం నాచేతనే కొనిపించాడు ఫ్లాష్ పాడరు ఒకఫేటు లోడ్ చేయించాడు. ఫ్లాష్ ఎట్లా ఇస్తావని అడిగాను. పాడరు ఒక రేకుమీద పెట్టి దయ్యం కనపడగానే కాలుస్తున్న సిగరెట్టుతో అంటిస్తానన్నాడు. నాతప్పెంత వరకంటే— నేను వద్దనలేదు. తనుసిగ్నల్ ఇవ్వగానే నేను కెమెరా

ను దయ్యంవైపు పెట్టి పట్టరుతెరిచి ఉంచేటట్టు ఏర్పాటు అయింది.

రాత్రి తొమ్మిదింటికి నుబ్రహ్మణ్యం వచ్చి నన్ను కేక్ వేశాడు. ఇద్దరమూ కావలసిన పసికరాలతో బయలుదేరాం. పాడరుఉంచిన రేకు అతను పట్టుకున్నాడు. మా ఇల్లు దాదాపు ఊరి చివర ఉండటంవల్ల నాలుగడుగులు వేసేటప్పటికి ఊరిబయటికి వచ్చాం. అమావాస్య చీకటి. మేం ఒకచోట నలబడి చుట్టూ పరికించటం మొదలుపెట్టాం. ఒకపక్కగా మాకు యాభైఅంగల్లో ఒక నల్లని ఆకారం కనపడ్డది. ఎవరో ఆడమనిషి అని సుప్తంగా తెలుస్తున్నది.

“ మనం ఎటుపోదాం? ” అన్నాను.  
 “ అదుగో! అది దయ్యమేనా? ” అన్నాడు నుబ్రహ్మణ్యం.

అవునందామనుకున్నాను. కాని అంత దౌర్జన్యం చెయ్యటానికి మనస్సు ఒప్పులేదు.

“ కాదు. ఎవత్తో ఆడది. ”  
 “ కాదు. దయ్యం! లేకపోతే అక్కడ ఎందుకు నుంచుంది? మనల్ని చూసిఅయినా కదలడేం? ”

“ లక్షకారణాలుంటే! ఎందుకు నుంచున్నదని అడుగుతానే? అయినా, ఆమనిషిలో మనకెందుకిప్పుడు? ”

“ అది దయ్యమేను, భాయి! రెడీకా! ఫోటో ఎక్కి సుకుందాం! ”

అతను ముందూ నేనుననకా, ఇద్దరమూ ఆమనిషివైపు నడిచాం. అదీ ఎవత్తో వింతమనిషి. మేం రెండుగజాల దూరంలాకి వచ్చేదాకా కదలక ఆ తరవాత ఒక్కటంటే ఒక్క ఆడుగు వెనుక్కువేసి నుంచుంది. నుబ్రహ్మణ్యం మరొక్క అడుగు ముందుకు వేశాడు—అచేతులో రేకు, నోట్లో సిగరెట్టూ, వాడూ !

ఆమనిషి మరి ఏమనుకుందో ఏమిటో?— “ ఎందుకయ్యా అట్లా మీదిమీది కొస్తావు? ” అంది. ఇక ఆలస్యం చేస్తే దయ్యం అంతర్లితం అయిపోతుందని నిశ్చయించు కున్నాడేమో నుబ్రహ్మణ్యం, అర్ధంలేకుండా



“న్నావ్ కొట్టు! కొట్టు!” అని అరిచి, చేతులో ఉన్న రేకు మీది పొడరు మీద కాలుస్తున్న నీగిరెట్టువేసి రుద్దాడు. పొడరు భగ్గునమండి అతని చెయ్యింతా కాలింది. ఈ గలభాలలో ఆ ఆడమనిషి “చంపుతున్నార్రో!” అని కెళ్ళవనఅరిచి దిక్కు తెలేకుండా పరిగెత్తి చీకట్లో మాయమయింది. దూరాన్నించి ఎవరో “ఎవరడా వాడూ? పట్టుకో! పట్టుకో!” అని కేకలుపెడుతూ మావైపు పరిగెత్తుకుని వస్తున్నాడు, మేమిద్దరమూ ఎట్లా కొంపచేరుకున్నామో ఆపరమాత్ముడికే ఎరుక!

ఇంత గల్లంతు జరిగిన తరువాత మనుష్యమాత్రు డెవ డైనా అనిషయాన్ని కలలోనైనా స్మరించ గోరుతాడా? సుబ్రహ్మణ్యం మనుష్యమాత్రుడు కాడుమరి. చచ్చిచెడి కొంప చేరుకుంటే, నన్ను ఆదుర్దాగా “ఫోటో తీశావా?” అని అడగటమే కాక, తియ్యలేదని నన్ను కోప్పడేటమే కాక, మేంచూసింది దయ్యమనీ, అదీ చూస్తుండగానే మాయమై పోయిందనీ—ఎవరితోనూ కాదు, నాతో— వాదించటం మొదలుపెట్టాడు. “వీడు ఇక లాభంలేదు! వీడిది హోవ్ లెస్ కేసు!” అని అప్పడే అనుకున్నాను.

ఆమాట అనుకున్నంత మాత్రంచేత ఏమయింది? నన్ను వీళ్లు పదిలేది ఎట్లా? వాళ్ళ జాడ్యం నయంకావటం ఎట్లాగోనే ప్రశ్నకన్నా ఇది నాకు చాలా ముఖ్యమైన సమస్య ఒకడుగాదు, నానెత్తిన ఇద్దరు పిచ్చివాళ్లు! ఒక డెబ్బకు రెండు పిట్టలు అన్న సామెతగా ఒక్క డెబ్బతో ఇద్దర్ని వదిలించుకునే ఉపాయం ఒకటి అలాచించినాను.

ఒకనాడు వార్నిదర్ని టీకి మాయింటికి పిలిచి స్నేహితం కలిపాను. “వీరు డి. సుబ్రహ్మణ్యంగాడు, ప్రస్తుతం పైకి రిసెర్చి మీద ఉన్నారు! వీరు పి. నాగేశ్వరరావుగారు, క్రిమినలాజిలో ఆరి తేరి నవారు!” బస్! ఇద్దరూ చేతులు కలుపుకున్నారు. ఆనాటినించీ ఇద్దరూ

“టీ” తాగటానికి వస్తూఉండటమే కాక, నాదగ్గరే వచ్చి స్పిరిటు తక్కువగా ఉండటం ఆధారం చేసుకుని, నన్ను ఒక విధమైన అస్పృశ్యుణ్ణి చూసినట్టు చూస్తూ మాట్లాడు కుంటుండే వాళ్లు.

ఈ విధంగా ఒకవారం గడవనిచ్చి మెల్లిగా ఇద్దరినీ ఒక్క పర్యాయం ముగ్గులోకి దించాను.

“ఇది మీరిద్దరూ జాగ్రత్తగా వినవలసిన విషయం! ఇక్కడికి మాడుమైళ్ల దూరంలో, పాలెంవెళ్ల వోవలో ఒక పాడుబడ్డ ఇల్లు ఉంది. మీ ఇద్దరూ మాళారా? సరే! ఒకనాడు అటుకేసి పికారు వెళ్వాలం. ఇల్లు చూపిస్తాను. అది దయ్యాలకొంప!”

“ఏమిటి?” అన్నాడు సుబ్రహ్మణ్యం ఆశ్చర్యంతో.

“అందులో సంవత్సరం కింద ఒక హత్య జరిగింది.”

“హలో! అంటూ, నాగేశ్వరరావు ఇకిలిస్తూ చేతులు రుద్దుకున్నాడు. (ఇటువంటి దురభ్యాసం షెర్లూక్ హోమ్స్ కు ఉండేదిట?)

“అఁ!—మరి! అఇంటి యజమానిని హత్యచేశారు. వరండా లో పడుకుని నిద్రపోతుంటే గుండెలో పలుగు

దిగవేశారు. ఎవరు హత్యచేశారో నిర్ధారణ కాలేదు. తత్సందర్భంలో సబుగు రైగుగుర్ని ఎరెస్తుచేసి నా, ఎవరి మీదా కేసు నిలవక పోయింది. ఆయన దయ్యమైనాడవి అంతా అంటున్నారు మరి. మీ ఇద్దరికీ ఇది చాలా క్షతమాళం ఉండవలసిన విషయం మాత్రం ఆవును. ఏమంటారు?”

నాగేశ్వర్రావు ఉత్సాహం తగ్గిపోయింది.

“అబ్బో! సంవత్సరం క్రితం జరిగిన హత్యను మనం ఇప్పుడు చూరూ తియ్యగలమా? నేను గార్భభం మాదిరిగా సంతోషిస్తున్నాను!”

“నీ పట్టుదలతో నీవు చెయ్యలేక పోతే ఇక ఎవడు చేస్తాడో నాకు బోధపడకుండా ఉంది. చచ్చిపోయిన వాడు మంచి స్థితిపరుడు. ఆయన భార్య సోదరుడు ఎస్తేటు మేనేజిమెంటుచే జిక్కించు కుందామనే దుర్బుద్ధితో ఈహత్య చేశాడని అందరికీ తెలుసు. అతను ఇప్పుడు అపనిమీదే ఉన్నాడు కూడానూ! కాకపోతే కొంత డబ్బు తగలపెట్టి కేసుఅయితే తప్పించుకొన్నాడు. నువ్వు చెయ్య వలసిగదేమిటంటే, స్వయంగావెళ్లి కొంత శోధన చేసి, డేటాసంపాదించి, అతగాడి మీద కేసు రుజువు చెయ్యటమే! అది ఎట్లా సాధ్యమవునా అని నువ్వు అనుమానించకు. హత్య జరిగిన నాటినించీ ఆకొంప అవిధంగా పాడుబడి ఉంది. నీవంటి పరిశోధకుడికిగు ఎంత విలవయిన డేటా దొరికినా ఆశ్చర్యం లేదు.”

“డిటెక్టివు” మెత్తబడ్డాడు. సుబ్రహ్మణ్యం అది వరకే జావలయినాడు కనక అతనికి ఉపన్యాసం అవసరం లేక పోయింది. అదిగాక దయ్యాలు, కొన్నికొన్ని ఊర గాయల మాదిరిగా, పాతబడి మాగిన కొద్దీ అన్వేషణా పరులకు బాగా రుచించుతవి.

ఒకనాడు సాయంకాలం వాళ్లను ఆపాడుబడ్డ కొంప వైపు పికారు తీసుకువెళ్లి చూపించాను. ఇంకా ఇతర ఏర్పాటులన్నీ చేసి మాశోధనా ప్రయత్నాలకు మహూర్తం పెట్టించాను.

బొత్తిగా చీకటిరాత్రి కంటే గుడ్డి వెన్నెలలో అయితే బాగా ఉంటుందని తోచింది నాకు. ఆప్రకారమే ఒంటి

గంట వేళకు గుడ్డివెన్నెల ఉండే రాత్రిగా చూసి ఇద్దరినీ బయలుదేర తీశాను. మేము బయలుదేరే సరికి పది దాటింది. మూడుమైళ్లూ ఒక గంట నేపటిలో నడిచి పాడుపడ్డ కొంపకు చేరుకున్నాం.

ఆ ఇల్లు చేలమధ్య ఉంది. దాని ఆవరణ యావత్తూ అయిదువందల చదరపుగ గజాలుంటుంది. ఇంటికి ఒక వేపున పెద్దవొడ్డి ఉంది. ఈ వొడ్డిలో చెప్పవోదగిన చెట్లు ఒకటి లేకపోయినా, ఏవో పిచ్చిమొక్కలూ గడ్డి తెగ పెరిగి ఉండటం వల్ల కాలుపెట్టటానికే కంపరంగా ఉండి, ఇన్నీ ఒకవిధమైన అరణ్యమే అనిపిస్తున్నది. పైగా చీకటి. ఎక్కడా జనసంచారం లేదు. కనుమాపు మేర లోఒకటే కీచురాళ్ల ర ద. ఇల్లు బిక్కు బిక్కుమంటూ “నన్నేం చేసినా సరే” అన్నట్లు ఉన్నది.

ఈకొంపకు తూర్పువైపున పంచ ఉంది. ఆపంచలో ముగ్గురమూ చేరాం. మొదటి గంటల్లా నా అనుచరు లిద్దరూ వసపోసిన పిట్టలల్లే వాగారు కాని క్రమేణా వాళ్లకు మితభాషిత్వం వచ్చింది.

పన్నెండుగంట లయింది. చంద్రోదయం అయింది. అప్పటికి అరగంట నించీ ఎవ్వరమూ నోరువిప్పలేదు.

“ఏమిటి శవజాగారం? నాకు దయ్యాలలో నమ్మకం లేదు. మనం లాంతరుగాని “టార్చి” గాని తీసుకు రావ టం మరిచాం. నేను నిప్పుపుల్లు వెలిగించి అయినా ఇల్లు పరీక్ష చేస్తాను!” అన్నాడు నాగేశ్వర్రావు వినుగు కుంటూ.

“తొందర పడకోయి! నిదానించు మరి!” అన్నాను.

“ఏమిటా చప్పుడు?” అన్నాడు సుబ్రహ్మణ్యం మాట తడబడుతూ, ఇంట్లో ఏదో అలికిడి అయింది. ఒక్క సుబ్రహ్మణ్యమే కాక నేనూ నాగేశ్వర్రావు కూడా విన్నామా అలికిడి. పరీక్షపెట్టి ఆగుడ్డి వెన్నెలలో నాగేశ్వర్రావు మొహం చూశాను—సాలి పోయింది భయంతో.

“నాకు దయ్యాలలో నమ్మకం లేదు—భయమూ లేదు!” అన్నాడతను బింకంగా.

“ నాకు నమ్మకం ఉంది కాని భయంలేదు ” అన్నాడు సుబ్రహ్మణ్యం వణుకుతూ,

“ నాకు నమ్మకం లేదుగాని భయంఉంది ” అన్నాడు నిశ్చింతగా.

ఏమిటా చప్పడు ? ” అన్నాడు నాగేశ్వరరావు.

ఈసారి లోపల ఎవరో నడుస్తున్నట్టు స్పష్టమయింది.

“ ఆపెట్టె రెక్కడిది ? ” అన్నాడు సుబ్రహ్మణ్యం నెత్తిమీద చూరువంక చూస్తూ అలీనిమాటలు తడబడినై. ఇద్దరి పసా అయిపోయిందని కనుక్కున్నాను. వీళ్లను ఈవిధంగా అయిదునిమిషాల కాలం ఆదుర్గాలో వెడితే ఇద్దరికీ పిచ్చిప త్రటం తధ్యం.

“ లోపల ఎవరో ఉన్నట్టున్నా రర్రా! తలుపు తట్టి కనుక్కుంఁగాం ! ” అంటూ లేచి వెళ్లి గట్టిగా తలుపు తట్టాను. కొద్దిసేపటికి తలుపు తెరుచుకుంది. వాకిట్లో ఒక పొట్టి నల్లని ఆకారం కనపడ్డది.



“ మీరెందు కొచ్చారో తెలుసు నాకు. గండి లోపలికి ! ” అన్నాడు తలుపు తెరిచిన మనిషి హీనస్వరంలో. ముగ్గురమూ లోపలికి అడుగుపెట్టాం. మాకు మందు నడుస్తూ గృహస్తు మమ్మల్ని లోపలికి తీసుకు వెళ్లాడు. ఆయన చూడటానికి సనారి మాదిరిగా కనపడ్డాడు. నీరుకావి బట్టకట్టుకున్నాడు. పైశ్చమీ వేసుకోలేదు. గడ్డం మానిఉంది. ఆయనమాట శూద్రమాటే !

ఈపాటికి నా స్నేహితుల భయాలు తీరినై.

“ మిమ్మల్ని ఇక్కడ ఎక్కువసేపు ఉండనివ్వను... ఆ చూపమీద కూచోండి !...మీకు కావలసిందంతా ముచ్చి మూడుముక్కుల్లో చెప్పి పంపిస్తాను...మీరు నిలబడి ఉన్నారేం ! మీరుకూడా కూచోండి ! (ఇది నాగేశ్వరరావుకు!)...నేను బాగా కలవాణ్ణి. కాని ఒక కారణం వల్ల మనుష్య ప్రపంచంలో సంబంధం లేకుండా ఉంటున్నా. నేను మనిషికంట పడిదం మానేశాను. అనేక నోజుల్నించీ నాకు అతిథులెవరూ లేరు. రాకరాక మీరొచ్చారని కనపడ్డా.

“ నే నిప్పుడు పగబట్టి ఉన్నా.

“ అరెట్లా వచ్చిందంటే?... మొదట నేను వాడేంత అడిగితే అంత డబ్బు ఇచ్చా. అది తగలేని తాగి ఇంకా కావాలని రాసాగించాడు. వాడికి ముందూ వెనకూ తెలేదు కోపంవస్తే ! అందుకని, వాడిబుద్ధి ఎట్లా మార్చటమో నాకు తోచకపోయింది. కొంచెం గట్టిగా చెప్పితే కోపం వస్తుందని భయం కాదు ! అందుకని వాడి చెల్లిలి చేత చెప్పించా ! ఆరాత్తిరే వాడు పలుగు పట్టుకొచ్చి నేను మంచంలో పడుకుంటే గుండెల్లో దిగేశాడు. అప్పుడు నేను లేగిని—”

ఈ కథ చెప్పుతున్న కొద్దీ మొదట హీనంగా ఉన్న ఆసామీగొంతు అంతకంతకూ హెచ్చటం మొదలుపెట్టి చివరకు కేకల కింద మారింది. కథ ఈ ఘట్టానికి వచ్చేటప్పటికి నా స్నేహితు లిద్దరూ కెవ్వన ఆరిచి పారిపోయినారు. నేనూ మావేషగాడూ బయటికి వచ్చి చూసేసరికి అప్పుడే వాళ్లు చాలాదూరం వెళ్లారు.


“చోగానే ఉంది, రాఘవయ్య, నీ ప్రదర్శనం. ఇక ఈ ఇద్దరూ నన్ను వేదించరని తెలుస్తాను! మనం ఈ రాత్రికి ఇక్కడే కాలక్షేపం చేతామా అన్నాను...

ఇదీ నేనుచేసిన అపరాధం. రాఘవయ్య వాళ్లకు మగ్నాడు కనపడటానికి కారణం నేనే. కలేపోతే వాళ్లకు నేనుచేసిన అపమానం తెలిసిరావడం ఎట్లా? రాఘవయ్య మాఊరివాడు మరి. రాఘవయ్యను నేను బయట పెట్టదలిచి ఉండననీ, తమ తెలివి తేటలవల్ల నా దుర్మార్గం బయట పడ్డదనీ ఆమూఢుల నమ్మకం. కాని వ్యసం! వాళ్లనునుకుంటే మటుకు నాకేం? మీకేం?

గట్టిబి, చాలాకాలము మన్నేటి,  
క్యాంపు మంచములు ౫-౦-౧౨-౦  
కేశవరాం అండ్ కంపెని  
1,287. ఎస్టేబ్లీష్ మెంట్, మదరాసు

రు దికిని సౌఖ్యమునకును అమోఘమైనది

## రుక్మిణి కుక్కర్



వివరముల  
పుస్తకము  
Free

ఈ వంట పెట్టువల్ల, వంట సౌఖ్యంగా, సులభంగా, పొదుపుగా తయారగుటయే గాక భోజన కాలం లో మంచి రుచిని కలిగించి, సత్తువను పెంపొందించును.

1, 2, 4, 6, 8, 12, 16 మంది, జనులకు తగిన 7 పెట్టెలు క్రమ వరుసగా రూ. 9, 12, 16 21, 26, 32, 38 రూపాయల ఖరీదు.

ముఖ్య నగరము లందంతటను ఎజెంట్లు కావలెను

రుక్మిణి కుక్కర్ కంపెని

రాయపురమ్ (13) మదరాసు

అక్షరాలు ముత్యాల కోవలు!

## “రత్నా యింప్రూవ్”



కలాల్తో వ్రాస్తే ముత్యాలవంటి అక్షరాలు కుదుర్తాయి. ఇవి చాలా కాలం పనిచేస్తాయి.

నిప్పకి మండవు; విరిగిపోవు; తళతళ లాస్తుంటాయి. మంచి ఆందమైన బంగారు పాళీలు. వాని చివర 20-వ సంవత్సరములవఱకు పనిచేసే యిరిడియమ్ పొదగబడింది.

రకరకాల రంగులతో, రోల్డ్లతో లుక్లిష్టలతో ముద్దులు మూటగట్టే ఈకలాల వెల సరసం.

కావలెనంటే మీమీ పేర్లు కలాల్ పైన ఉచితంగానే చెక్కుతాం.

కావాలి మీ ఆందజీ ప్రోత్సాహం.

కె. రత్నా అండ్ కో.,

(విద్యార్థులకు ప్రీయమైన పాపు)

35, ఎస్టేబ్లీష్ మెంట్ రోడ్, మద్రాసు